



Richard Hollingsworth, nýggjur leitistjóri hjá BP her saman við stjóranum hjá BP í Føroyum, Hjaranar Djurhuus. Mynd Jan Müller

Nýggi leitistjórinn hjá BP:

-Vit bora aftur í 2004

Serfrøðingar hjá BP hava seinastu seks mánaðirnar gjøgn-umgingið alt tilfarið frá brunnunum boradur vóru báðumegin markið í fjør. Teir fara nú at brúka komandi hálva árið til at gera sítt kanningarbeiðið liðugt og koma aftur til Føroya á fund við myndugleikarnar og partnararnar her í oktober.

OLJULEITING Á ATLANTSMÓTINUM
Jan Müller

Hóast tað ikki eru tær stóru hendingarnar, ið fara fram í løtuni í sambandi við leit- ing eftir olju á føroyska landgrunninum, sum henda broytingar av og á innanhýsis í feløgnum, ið arbeiða her. Eitt nú hevur BP fingið ein nýggjan leit- ingarstjóra "Exploration Manager". Tað er Richard Hollingsworth, sum hevur arbeiðt eitt nógvastaðni úti í heimi fyri BP, tey seinastu árin í Norra. Richard arbeiður nú í Aberdeen og hevur fingið

litid upp í hendi leiðsluna av leitingini við eitt nú Føroyar. Hann vitjaði herfyri í Føroyum og hevði fund á skrivstovuni hjá BP saman við fleiri av serfrøðingunum hjá felagnum. Teir gjørdu stöðuna upp eftir boringina í fjør og tað kanningararbeiðið, sum hevur verið gjørt eftir tað. Eisini var fundur við Oljunálastýrið.

Vit spurdu Richard Hollingsworth, hvussu tað kann bera til, at eitt so roynt og professionelt felag sum BP heilar tvær ferðir, Svinoy og Assynt, rakar skeivt ella mistulkar seismikkinn í einum øki, har teir jú frammanundan hava funnið olju- feltini Foinaven og Schiehallion.

-Vit mugu ikki gloyma, at hóast her er talan um eitt øki, Atlantsmótið, og Foinaven og Schiehallion liggja í sama basengi, so liggja hesi feltini í einum heilt øðrum parti av basenginum, har jarðfrøðin er nógv øðrvísi. Vit mugu heldur ikki gloyma, at boringarnar í Føroyum og nær markinum eru á nógv djúpri vatni. Vit kenna hetta eisini aftur frá øðrum basenginum kring alla verðina, í Norðsjónum og í Meksi-

kanska flógvanum, har tú fer frá grunnum vatni og út á djúpt vatn. Tá broytist stöðan eisini nógv. Tí haldi eg ikki, at vit eiga at verða so ovfarin kortini.

Richard Hollingsworth sigur, at teir sjálvandi høvdu ymisk prospekt tvs. mál at fara eftir, tá teir settu út í kortið. Teir mettu, at Svinoy og Assynt vóru tey frægastu málini at fara eftir tá.

Hann sigur víðari, at teir fara nú hava enn ikki gjørt upp, hvar teir fara at bora næstu og triðju ferð í føroyska liseninum. -Vit hava hesar seinastu seks mánaðirnar gjøgnumgingið alt tilfarið frá brunnunum. Har vóru nokur yvirraskilsi, og tí máttu vit endurskoða kann- ingarnar og eisini gera okkara sammetingar við hinar brunnarnar, har fund eru gjørd, av nýggjum.

Richard Hollingsworth leggur aftrat, at teir fara nú at brúka komandi hálva árið til at gera sítt kanning- arbeiði av nýggjum liðugt og koma aftur til Føroya á fund við myndugleikarnar og partnararnar her í oktob- er.

Uppá fyrispurning hvønn týðning komandi metingar- brunurin hjá Amerada

Hess í bretskum øki hevur fyri arbeiðið hjá BP og Shell sigur Richard Hollingsworth, at hetta er sjálv- sagt ein áhugaverd boring, men hon er ikki so týðning- armikil fyri teir sum refer- encupunkt, tí hon liggur so tætt við. Hon fer kanska at geva nakað av data, sum BP kann hava áhuga í men neyvan tað heilt stóra. Hann leggur so aftrat, at tað er heldur ikki vist, at teir fáa atgongd til teir upp- lýsingar, sum komandi bor- ing hjá Hess fer at geva.

Bora í 2004

Hann visir annars á, at BP hevur ongar ætlanir um at bora kanningarbrunnar í føroyskum ella bretskum øki hvørki í ár ella næsta ár. Men helst verður borað aft- ur í 2004. Teir fara helst bara at bora tann eina av teimum báðum brunnun- um, sum teir hava bundið seg til. Men tað hevur so eisini samband við tað ar- beiði, sum verður gjørt nú tíðliga næsta ár. -Vit vilja sleppa undan at bora tveir brunnar, sum er bundnir av hvørjum øðrum. Triði brunurin verður so borað- ur í 2005, sum er seinasta loyvisárið í l. útbjóðing.

Hvat er so fyribils úrslitið av evalueringini av teimum báðum boringunum, Svinoy á føroyskum øki og Assynt á bretskum øki. Richard Hollingsworth sigur: -Brunnarnir vísa meira enn nakað annað, at har er nógv meira av sandi í skipanini enn mett. Tí er tað rættiliga týðningarmik- ið fyri okkum at kortleggja sokallað "seals" í smálut- um. BP fer at tulka seismik- kin umaftur og hava teir eisini í kvittanum at útvega sær nýggj data. Teir hava m.a. fingið seismikkiltlar frá Agip, sum so hevur fingið okkurt annað aftur- fyri.

Vit spurdu Richard Hollingsworth, um teir hava hugt eftir øðrum pørtum av tí útbjóðaða Føroyaøkinum, nú teir einki funnið í fyrstu boring síni. Hann sigur, at áðrenn teir buðu í l. útbjóðing, kannaðu teir stór- an part av føroyaøkinum. Síðani teir boraðu ein brunn í oktober hava teir bert hugt eftir sínum egna liseni. Har skal nógv arbeiði gerast aftrat.

Uppá fyrispurning um BP hevur hugsað um at koma sær uppi onkran ann- an lisen í l. útbjóðing sig- ur Richard Hollingsworth,

at hetta er ikki nakað teir hava tosað um, men hann víðgongur, at hetta sjálv- andi er ein møguleiki.

-Agip stendur enn fyri meginpartinum av váða- num í sínum loyvi. Kann tað hugsast, at t.d. eitt felag sum BP vil gerast partur av tí liseninum eisini?

-Eg gangi út frá, at tað er ein møguleiki, sum tú má verða góðkendur av myndugleikunum. Men vit hava ikki hugt at tí mugu- leikanum. Vit hava heldur ikki fingið nakran fyrir- spurning.

Vit spurdu Richard Hollingsworth, hvørjar avleið- ingar tað fær, nú Shell, sum er partnari hjá BP, er við at keypa upp Enterprise Oil, sum er partur av Statoil- liseninum?

-Tað fær onga avleiðing fyri BP men bara fyri Shell, tí tað nú er í fleiri loyvum. Tað mugu tit spyrja Shell um. Men eg dugi ikki at siggja, at tað skal hava nakrar broytingar við sær fyri okkara samstarv við Shell, um teir eisini eru í onkrum øðrum bóli.